

ملک کے تمام جیلوں کے قیدیوں اور ضمانتوں پر رہائی پانے والے ملزمان کے کوائف کی بین الصوبائی شیئرنگ

کے حوالے سے جامع سفارشات تیار کی جائیں۔ آئی جی سندھ

کراچی 29 ستمبر 2016ء۔

آئی جی سندھ اے ڈی خواجہ نے سینٹرل پولیس آفس میں قائم مرکزی کمانڈ اینڈ کنٹرول سینٹر کا تفصیلی دورہ کیا اور پہلے مرحلے میں آئی ٹی کے تحت پی ایس آر ایم / ایچ آر ایم آئی ایس / سی آر او سافٹ ویئر کی تربیت حاصل کرنے والے بیس افسران و جوانوں کو فراہم کردہ ضروری معلومات پر مشتمل تربیتی امور کا جائزہ لیا۔ اس موقع پر ڈائریکٹر آئی ٹی سی پی او تبسم عابد اور پنجاب آئی ٹی سیکشن کے نمائندے بھی موجود تھے جنہوں نے آئی جی سندھ کو آئی ٹی سافٹ ویئر کی تربیت اور بعد ازاں پیشہ ورانہ امور میں اس کی ضرورت اور افادیت پر تفصیلی بریفنگ دی۔

آئی جی سندھ نے ہدایات دیں کہ تمام جیلوں اور ضمانتوں پر رہائی پانے والے ملزمان کے مکمل کوائف اور کریمنل ریکارڈز کی چاروں صوبوں کے آئی جی کو شیئرنگ کے حوالے سے جامع سفارشات تیار کر کے برائے ملاحظہ و مناسب اقدامات ارسال کی جائیں تاکہ کسی بھی صوبے کے مفرور اشتہاری و مقدمات میں مطلوب ملزمان کے کریمنل ریکارڈ کی باہمی شیئرنگ کی بدولت ان کی گرفتاریوں کو یقینی بنایا جاسکے۔

اس موقع پر انہوں نے کہا کہ سندھ پولیس کو انفارمیشن ٹیکنالوجی کی تربیت سے بھرپور استفادہ کے لیے سخت محنت کرنا ہوگی جو کہ نا صرف وقت کا تقاضا ہے بلکہ دور حاضر میں جرائم کی نئی ٹیکنیکس اور طریقوں سے مؤثر طور پر نمٹنے کے لئے اشد ضروری بھی ہیں کیونکہ انسداد جرائم میں حوصلوں کے ساتھ ساتھ ماڈرن ٹیکنیکس کا استعمال بھی انتہائی اہمیت کا حامل ہے۔

انہوں نے بتایا کہ سی آر او، قارنرک، مددگار، 15 سی سی ٹی وی کیمرز اور ہیومن ریسورس پر مشتمل آئی ٹی کیڈر فورس کی حکومت نے منظوری دیدی ہے جو کہ 2500 کی افرادی قوت پر مشتمل ہوگی اور ڈی آئی جی و ڈائریکٹر انفارمیشن ٹیکنالوجی سی پی او کے ماتحت فرائض انجام دے گی۔

اس موقع پر آئی جی سندھ کو بتایا گیا کہ سندھ پولیس کے مختلف شعبہ جات و یونٹس کے تقریباً 229 افسران و جوانوں کو مذکورہ سافٹ ویئر کے حوالے سے تربیت دی جائے گی جو کہ 14 بیجز پر مشتمل ہوگی۔

آئی جی سندھ نے کہا کہ تربیت کی کامیاب تکمیل اور اس کے تحت نمایاں کارکردگی کے حامل افسران اور جوانوں کو تعریفی اسناد کے ساتھ ساتھ نقد انعامات بھی دیئے جائیں گے۔



پریس ریلیز

کراچی 28 ستمبر 2016ء:-

ترجمان سندھ پولیس کے مطابق آئی جی سندھ اے ڈی خواجہ نے تھانہ کھارادر کی حدود نزد مہران بیکری نامعلوم ملزمان کی جانب سے دستی بم حملے کے واقعہ کا نوٹس لیتے ہوئے ڈی آئی جی ساؤتھ سے فوری رپورٹ طلب کر لی ہے۔

انہوں نے کہا کہ حملے میں زخمی شہریوں کو فوری طبی امداد کی فراہمی کو یقینی بنایا جائے اور عینی / واقعاتی شہادتوں کو سامنے رکھتے ہوئے ملوث ملزمان کی جلد سے جلد گرفتاریوں کو یقینی بنایا جائے۔

ترجمان نے وقوعے کی تفصیلات میں بتایا کہ ایس ایچ او کھارادر کے مطابق دو نامعلوم ملزمان نے مہران بیکری کے قریب ہینڈ گرنیڈ پھینکا جس کے نتیجے میں پانچ افراد گلستان ولد فقیر 45 سالہ، یاسین ولد محمود بٹ 42 سالہ، قوت خان ولد افضل 52 سالہ، محمد فضل ولد غلام محمد 38 سالہ اور فہد ولد یوسف 15 سالہ زخمی ہوئے جنہیں فوری طور پر سول اسپتال روانہ کر دیا گیا ہے۔

“-----“

## پولیس ریلیز

کراچی 28 ستمبر 2016:-

ترجمان سندھ پولیس کے مطابق آئی جی سندھ اے ڈی خواجہ کو گذشتہ چوبیس گھنٹوں پر مشتمل اسٹیپ چیکنگ رپورٹ میں بتایا گیا کہ کراچی ایسٹ ویسٹ اور ساؤتھ زون میں دوران اسٹیپ چیکنگ مجموعی طور پر 1588 گاڑیوں کو چیک کیا گیا جن میں رنگین شیشوں / فینسی / غیر معیاری / بغیر نمبر پلیٹس کی 751 گاڑیاں شامل ہیں۔

رپورٹ کے مطابق تینوں پولیس زونز میں ضابطہ فوج داری کی دفعہ 54 کے تحت 77 مشکوک افراد کو پولیس حراست میں لیا گیا جبکہ ضابطہ فوج داری کی دفعہ 550 کے تحت 120 مشتبہ گاڑیوں کو پولیس تحویل میں لیا گیا۔

-----

## پولیس ریلیز

کراچی 27 ستمبر 2016:-

ترجمان سندھ پولیس کے مطابق آئی جی سندھ اے ڈی خواجہ کو گذشتہ 48 گھنٹوں پر مشتمل اسٹیپ چیکنگ رپورٹ میں بتایا گیا کہ کراچی ایسٹ ویسٹ اور ساؤتھ زون میں دوران اسٹیپ چیکنگ مجموعی طور پر 3042 گاڑیوں کو چیک کیا گیا جن میں رنگین شیشوں / فینسی / غیر معیاری / بغیر نمبر پلیٹس کی 1435 گاڑیاں شامل ہیں۔

رپورٹ کے مطابق تینوں پولیس زونز میں ضابطہ فوج داری کی دفعہ 54 کے تحت 125 مشکوک افراد کو پولیس حراست میں لیا گیا جبکہ ضابطہ فوج داری کی دفعہ 550 کے تحت 215 مشتبہ گاڑیوں کو پولیس تحویل میں لیا گیا۔

-----

## آئی جی سندھ کی جانب سے پولیس مقابلے میں زخمی ہونے والے

کانشیبل کے لیے دو (02) لاکھ روپے انعام کا اعلان۔

کراچی 27 ستمبر 2016:-

ترجمان سندھ پولیس کے مطابق آئی جی سندھ اے ڈی خواجہ نے پولیس مقابلے میں ڈاکوؤں کی فائرنگ سے زخمی ہونے والے سپاہی محمد فیاض کے لیے دو لاکھ روپے انعام دینے کا اعلان کیا ہے۔

ترجمان نے بتایا میٹرو اسٹور کے قریب گلستان جوہر کے علاقے میں پولیس کا ملزمان سے مقابلہ ہوا، جس کے نتیجے میں ایک ملزم ہلاک اور ایک ملزم عدنان بلوچ گرفتار ہوا۔ جبکہ ملزمان کی فائرنگ سے سپاہی محمد فیاض زخمی ہوا۔ ملزمان کے قبضے سے ایک ٹی ٹی پستول بمع 03 رائنڈز برآمد کر لیے گئے۔ ملزمان کا تعلق گینگ وار ہے۔

-----